

রিও ওলিম্পিক গেমসতা মণিপুরগী শান্নরোয়শিংনা মায় পাক্জনা মেদল লৌরক্কা য়াইফ পাউজেল পীরক্লি

ইম্ফাল, ওগষ্ট ০৬ :

রিও দি জানেরোদা চত্থবা হৌত্ৰবা রিও ওলিম্পিক গেমস ২০১৬ তা শরুক য়ারিবা মণিপুরগী শান্নরোয় তরক্কা । মায় পাক্জনা লমদমসিগীদা নন্তনা লৈবাক অসিগী মিংচং পুরকপা ওইরসনু হায়না তোঙন তোঙানবা এসোসিএশন অমদি লুপ কয়ানা য়াইফ পাউজেল পীরক্লি।

৩১ শুবা সম্মার ওলিম্পিক গেমস ২০১৬ দা শরুক য়ারিবা মণিপুরগী শান্নরোয় নুপীগী হৌদিকা মণিপুরদগী পুত্ৰস্বম সুশিলানা টিম কেপ্তেন, থোকচোম অনুরধা অদুগা নুপীগী হৌকিদা খদাংবম কোথাজিং অমদি কাঙজম চিংলেনন্না, রেথলিফটিংদা সাইখোম মিরাবাই চনু অমদি আচরিল লাইশ্রম বোম্বোলানা মায় পাক্জনা অমদি মীংচং উরোয় পুরক্কাবগীদমক মণিপুর জিয়াষ্ট পেরেন্টস এসোসিএশনা ঈশ্বরগী মফমদা যৌনিরি হায়না এসোসিএশন অসিগী প্রসিডেন্ট থোঙাম সুনিলানা থাদোরকপা চেরোল অমনা খঙহল্লক্লি।

চেরোল অসিনা মখা তারদুনা শান্নরোয় তরক্কা অসিবু থৌনা অমদি ইনোং হাপ্লিবা মণিপুর ওলিম্পিক এসোসিএশনগী সেক্রেটরি সুনিলা এলাংবমবুখ থাগৎপা ফেঙদোরক্লি।

লোয়ননা শান্নরোয় তরক্কা অসিনা মণিপুরগী মীংচং পুরক্কা ইন্দিয়াদা নন্তনা মামোমগী শান্নবুনা মেমথিন ঙানবা ওইহল্লসি হায়না চেরোল অসিনা মখা তারি।

অরোমদা হোকি য়ুনিয়ন লাইরিকয়েংবম লৈকায়নসু রিও



পুত্ৰস্বম সুশিলা (নুপী হোকি কেপ্তেন)



থোকচোম অনুরধা (হোকি)



কাঙজম চিংলেনন্না (হোকি)



সাইখোম মিরাবাই (রেথলিফটিং)



লাইশ্রম বোম্বোলা (আচরি)



খদাংবম কোথাজিং (হোকি)

ওলিম্পিক গেমসতা শরুক য়ারিবা মণিপুরগী শান্নরোয়শিংনা মায় পাক্কা বগীদমক ঈশ্বরগী মফমদা যৌনিরি হায়রি।

হোকি য়ুনিয়নগী জেনরেল সেক্রেটরি মাইবম রাজেন্না থাদোরকপা চেরোল অসিনা হায়, ইন্দিয়াদা নুপা হোকি টিমদা শরুক য়ারিবা লাইরিকয়েংবম ময়ায় লৈকাইদগী

খদাংবম ধনঞ্জয় অমসুং খদাংবম প্রভাবতিগী মচনুপা অতোম্মা খদাংবম কোথাজিং অমদি মহাক্কা লোয়ননা শরুক য়ারিবা কাঙজম চিংলেনন্না, নুপীগী হোকি টিম কেপ্তেন পুত্ৰস্বম সুশিলা, থোকচোম অনুরধা, রেথলিফটিং এস মিরাবাই অমসুং আরে লাইশ্রম বোম্বোলা লোয়ননা রিও ওলিম্পিক্সতা ওবজার্ভ ওইনা শরুক

য়্যারিবা মণিপুর ওলিম্পিক এসোসিএশনগী জেনরেল সেক্রেটরি সুনিলা এলাংবম্মা লানঙম ফিলা পায়দুনা মণিপুরগীদা নন্তনা লৈবাক অসিগী মীংচং পুরক্কাবগীদমক হোকি য়ুনিয়না লাইনিংথৌদা য়াইফ য়োজল নিখিবগা লোয়ননা শরুক য়ারিবিশংবু মায় পাকপা ওইরসনু হায়রি।

খৌবাল ফাষ্ট দিভিজন লীগতা এস রাই দি এ অথোকপম অমসুং আর পি য়ু পপাল মায় পাকখে

ইম্ফাল, ওগষ্ট ০৬ :

দিষ্টিক্ট ফুটবল এসোসিএশন (দি এফ এ) খৌবালনা শিন্দুনা চখরিবা ফাষ্ট দিভিজন ফুটবল লীগ টুর্নামেন্টকী ঙসি শান্নখিবা মেচতা এস রাই দি এ অথোকপম অমসুং আর পি য়ু পপাল মায় পাকখে।

টিম ৯ না গ্রুপ অনীদা শরুক য়াদুনা চখরিবা ফাষ্ট দিভিজন লীগ অসিগী ঙসি শান্নখিবা অহানবা মেচতা এস রাই দি এ অথোকপমদা ঈ এল রাই এস এ ফৌদেল গোল ২-০ দা মায়খিবা পীত্রে।

মেচ অদুদা মায় পাক্কা এস রাই দি এ অথোকপমগী শান্নরোয়শিংনা মীকুপ নাহমশিংনা শান্নদুনা মেচ অদুগী ঙল্লিঙৈ ১৫ শুবা মিনিটতা

দল্লিযু দিনবন্ধুনা গোল একাউন্ট হাংদোক্তুনা টিমগী মায় পাক্কাবগী লস্কী শেন্সা হৌখি। এস রাই দি এ অথোকপমদা গোল অমা মাঙজিল থাখ্ৰবা মতুং গোল শোখরিবা ঈ এল রাই এস এ ফৌদেলগী শান্নরোয়শিংনা গোল হন্দোক বগীদমক য়াম্মা কয়া শান্নরকখি। অদুবু গোল মাঙজিল থারিবা এস রাই দি এ অথোকপমগী শান্নরোয়শিংনা হৈশিংবা তেনখিবা মরম্মা টিমগী মখা তাবা গোল চন্ননবগীদমক হেন্না অকনবা এটেক চখরকখি।

এস রাই দি এ অথোকপমগী শান্নরোয় এ প্রিতম্মা মেচ অদুগী ২৫ শুবা মিনিটতা টিমদুগী অনীশুবা গোল চনখি। মখা তানা ঈ এল রাই

এস এ ফৌদেলগী শান্নরোয়শিংনা গোল অমত্তা চনবা ঙমদানা এস রাই দি এ অথোকপমদগী গোল অনী শোখদুনা মেচ মায়খিখি।

ঙসি শান্নখিবা অনীশুবা মেচতা আর পি য়ু পপালনা এস দল্লিযু রাই সি চারপাং গোল ৪-০ দা মায়খিবা পীত্রে। মেচ অদুদা চাউনা মায় পাক্কা আর পি য়ু পপালগী শান্নরোয়শিংনা মেচ হৌনবগীদমক রেজিনা হুসেল হেকে খোঙলদগী হৌনা বোল পায়দুনা ওপোনেন্ট টিমগী মায়কৈদা অকনবা এটেক কয়া চখরকখি।

আর পি য়ু পপালগী শান্নরোয়শিংনা য়াম্মা কোওর্ডিনেশন লৈনা অমসুং ফজবা পাস কয়া তৌদুনা শান্নরকপনা মেচ

অদুগী মরিশু বা মিনিটতা রিসিকান্ডনা গোল একাউন্ট হাংদোক্তুনা টিমগী মায় পাকপগী লস্কী শেমখি। আর পি য়ু পপালনা গোল অমা মাঙজিল থাখ্ৰবা মতুং গোল শোখরিবা এস দল্লিযু রাই সি চারপাংগী শান্নরোয়শিংনা গোল হন্দোকবগীদমক য়াম্মা কয়া শান্নখি অদুবু আর পি য়ু পপালগী মায়কৈদা টিম অসিগী শান্নরোয়শিংনা করিমত্তা তৌবা ঙমখিদনা লৈখিবগা লোয়ননা গোল অমা ফাওবা চনবা ঙমখিদে।

গোল মাঙজিল থারিবা আর পি য়ু পপালগী শান্নরোয়শিংনা তপ্পা তপ্পা লাকশিক্কা মেচ অদুগী ১৬ শুবা মিনিটতা অঙোনা গোল অমা চনখি। টিমদুগী অহমশুবা গোল সাজাওনবা মেচকী ১৯ শুবা মিনিটতা অদুগা সেমো টিমদুগী মরিশুবা এস গোল মেচকী ৬০ শুবা মিনিটতা চনখি।

অহানবা ময়াং ইম্ফাল ষ্টেট লেভেল ওপন চেছ টুর্নামেন্ট শান্নরোয় ৮০ না শরুক য়াদুনা হৌদোকখে

ইম্ফাল, ওগষ্ট ০৬ :

মণিপুর চেছ এসোসিএশনগী মিংয়েং মখাদা ময়াং ইম্ফাল চেছক্কাবনা শিন্দুনা ঙসিদগী ময়াং ইম্ফাল বজারদা লৈবা পুজা মান্দবতা অহানবা ময়াং ইম্ফাল ষ্টেট লেভেল ওপন চেছ টুর্নামেন্ট ২০১৬ শান্নরোয় ৮০ না শরুক য়াদুনা চখা হৈত্রে।

টুর্নামেন্ট অসি ঙসি অযুক ইম্ফাল রেষ্টকী এসিস্টেন্ট কমিশ্নর অঞ্জলি চেংথাম (এম সি এস) না চীফ গেপ্ত ওইকুনা হৌদোকখি। খৌরমদুনা মণিপুর য়ুনিভার্সিটি ফিজিকেল এডুকেশন অমসুং স্পোর্টস সাইন্সকী হেদ ওফ পিটিএমেন্ট ডা. তখেল্লম ইনাওবী, ময়াং ইম্ফাল ব্লোক কোংগ্রেস

কমিটিগী প্রসিডেন্ট থোকচোম রাজমোহন, অঙোম টিকন, ময়াং ইম্ফাল ব্লোক কোংগ্রেস কমিটিগী একজিকুটিভ মেম্বর লাইশ্রম কুঞ্জেশ্বর অমসুং ময়াইলস্কী স্পোর্টস একাডেমিগী প্রসিডেন্ট থোকচোম বিজয়না মখংশিংনা প্রসিডেন্ট অমসুং গেপ্ত ওফ ওনর ওইনা শরুক য়াখি।

টুর্নামেন্ট অসিগী ঙসি অহৌবা নুমিৎতা অহানবাবা রাউন্ড শান্নখিবা কে এচ সঞ্জয়, এন বন্ধিম, এ চক্রিতোদী, এস প্রেমজিৎ, এচ জেকি, এল সেক্সপিয়র, ও নিংথেম, টিচিওরুজন, ঈ শসিকান্ত, এন রাজেশ্বর, এস লাওরেল, কে এচ জোনসন, এল সনা, এম দোরেন্দ্রো, এচ মনিতেন,

আর কে দত্ত, এস ধনচন্দ্র, বিট ইয়েম, টিচিওরুজন, এ জিবন, এস সরত, এস গোচা, সি এচ শামুবা, টি এচ জগেশ্বর, এ হরিমোহন, টি রনমোহন, কে এচ পিকি, আই ইয়েমচা, এচ রোজর, এন সেনেন, কে এচ বিশ্বরাজিং, এল মনাও, এম খেলেন্দ্রো, জি এ রোমিথ, বিমো খুমন, কে এচ রোনাস্তো, এল ভোভেন অমসুং এন গৌতম মায় পাক্কা ফুল পোইন্ট ফল্ট্রে।

টুর্নামেন্ট অসিগী ঙসি শান্নখিবা অহানবা রাউন্ডদগী অহানবা টেবলদা কে এচ সঞ্জয়না এস প্রেমজিৎ, অনীশুবা টেবলদা এন বন্ধিমনা সি এচ মহেশ কুমার, অহমশু বা টেবলদা এ চক্রিতোদীনা কে এল নোবিন, মরিশুবা টেবলদা এস প্রেমজিৎনা জি শান্তিকুমার, মঙাশুবা টেবলদা এচ জেকিনা এ ঙুনমনি, তরুকশু বা টেবলদা এস সেক্সপিয়র, সি এচ সুরেস, তরেংশুবা টেবলদা ও নিংথেমনা এল খোমলেন, নিপানশুবা টেবলদা টি চিত্তরঞ্জনা এল উডোতা, ৯ শুবা টেবলদা ঈ সসিকুমারনা এননবকুমার, ১০ শুবা টেবলদা এন রাজেশ্বরনা এম নিমাই মায়খিবা পীত্রে।

Rio Olympics 2016: Indians in action 07-08-2016 (Sunday)

Men's 10m air pistol (qualification): Jitu Rai, Gurpreet Singh (9.30 p.m.); Final: (12 a.m., Sunday).

Women's doubles: Prarthana Thombare & Sania Mirza vs. Zhang Shuai & Peng Shuai (China), (1.30 a.m., Sunday).

Men's singles: Soumyajit Ghosh vs. Padasak Tanviriyavechakul (Thailand), (12.30 a.m., Sunday); Sharath Kamal vs. Adrian Crisan (Romania), (3.30 a.m., Sunday).

Weightlifting : Women: **Saikhom Mirabai Chanu** 48 kg (3.30 a.m. Sunday)

হুমটম ফটো জারিফ

See better through us...

Yumnam Eye Care

RIMS Road, Imphal West Manipur

Computerised Eye Testing & Contact Lens Clinic

NEW SUMMER COLLECTION

Authorised Dealer

LUXOTICA

VOGUE

Fastrack

Consultant Timing:

Morning- 8:00 am - 12:00 noon
Evening- 2:30 pm - 5:00 pm
Sunday - 8:00 am - 12:00 noon

লেশনবিরকউ / তংথোঙচাপ্রিথল্ল

হুইয়েন লানপাউগী অনৌবা ওফিস

কৈশাম্পাং চুড়াচান্দপুর পার্কিং মনাক

খুদোংচাবা লৈগনি

- প্রেস রিলিজ
- ঈ-পাউগা মরী লৈনবা ফোটো
- আটিকল
- এদভাটিজমেন্টনাটিংবা পীশিনবা য়াগনি।

ওফিসকী হাতয় :

অযুক পুং ১০দগী নুখিল পুং ৫ ফাওবা

হুইয়েন লানপাউ গ্রুপ ওফ পব্লিকেশন

হুইয়েন লানপাউ স্পোর্টস কুইজ - ১৫

- কুম্জা ২০০১ দা বেঙ্গলোরগী সাই গ্রাউন্ডদা পাঙথোকখিবা ইন্টরনেশনল এসোসিএশন ওফ এথলেটিজ্ঞ ফেদরেশনা শিনবা ১০ শুবা ইন্টরনেশনলগী ওইবা এথলেটিজ্ঞ চেম্পিয়নশিপ অমদা মেদল ফংখিবা মণিপুরগী এথলেট অদুগী মমিং করি কৌই?
- মরিরকশুবা নেসনল থাঙ-তা চেম্পিয়নশিপ করম্মা সহরদা পাঙথোকখি।
- ওষ্ট্রেলিয়া ক্রিকেট টিমনা ইংলেন্দদা টেষ্ট শান্নবা চংপদা টিম অদুদা য়াওবা শান্নরোয় অমনা ইবা ক্রিকেটকী লাইরিক অমদগী লৌথোক্তুনা পাউচে অমনা পরিং নাইনা আটিকল ফোঙলকখি। মদুদা মহাকী অয়াবা পীখি হায়বগীদমক ওষ্ট্রেলিয়াগী ক্রিকেট বোর্দনা শান্নরোয় অদুদগী পাউন্ড ৫০ ফাইন লৌখি। শান্নরোয় অদু কনানো?
- কুনশুবা সেম্বুরি লৌশিজ্লকপদা পাঙথোকখিবা ওল ইন্দিয়া সার চুড়াচান্দ সিংহ মেমোরিএল ইনভাইটেশন ফুটবোল টুর্নামেন্টকী অহৌবা নুমিৎতা এস এস য়ু (শিংজমৈ) গা মোইরাংগী অমোফাগা শান্নখিবা মেচ অমদা অমোফা মোইরাংগী টিমদা লুপা ৫০০ ফাইন তৌহনখিবগী মরম করিগিনো?।
- হেরোইন দ্রগ লল্লোনবশিংগা মরী লৈনবা থবক তৌবগী চিনদুনা মশামক্কী ঈ অমসু শমগী শেম্পল পুসিনা পীযু হায়বদা য়াখিবগী রাথোক ওইখিবা লৈবাক অসিগী মমিং লৈরবা বোজ্ঞর অদু কনানো?

মথক্তা পীরিবা রাহংশিং অসিগী পাউখুম ওগষ্ট ১২, ইরাই নুমিৎকী অযুক পুং ১১ ফাওবগী মনুংদা পাউচে অসিগী ওফিসতা নংত্রগা hueiyensportsquiz@gmail.com দা মেল ওইনা থাবীরকপা য়াগনি। পাউখুম পীরিবকপা/থাবীরকপা মতমদা মিং, লৈফম, মহৈগী থাক অমসুং কন্টেস্ট নম্বর ময়েক শেংনা ইবিরকউ।

রাহং খুদিংমক্কী পাউখুম চুন্না নংত্রগা মশীং য়ান্না চুন্না পীরিবকপা মীওইশিং অদুদগী দ্রো ওংচরগা লাইবক ফবা মীশক অমা খনজগনি। লোয়ননা খল্লবা মীশক অদুনা মনা পীজগনি।

হুইয়েন লানপাউ স্পোর্টস কুইজ - ১৪ গী পাউখুমশিং

১) ফ্রিটজ থিইদেমন ২) চিলি ৩) কাং এসোসিএশনগী কাঙলোন অমসুং কাং কস্ত্রোল বোর্দকী কাঙলোন ৪) দোনাল্ড ব্রেদমেন ৫) সলাম মনি মেমোরিএল সেপাক তাক্রো ব্রোফি

হুইয়েন লানপাউ স্পোর্টস কুইজ - ১৪ গী পাউখুম মঙামক চুন্না অমত্তা য়াওদবনা পাউখুম ও চুন্না খুমকপাশিং খনগৎলগা দ্রো ওংচবনি। পাউখুম ও চুন্না থাবিরকখিবশিংদি

১। রোলিনসন খুন্দাকপম, ঘড়ী মখা লৈকায়, এয়রপোর্ট রোদ ২। থোকচোম রবিন্দ্র, কোংবা লাইশ্রম লৈকায় ৩। কে মেমী দেবী, ময়াং ইম্ফাল বজার ৪। ত্রেংব্রম জিবোন সিংহ, লাংজিং অটৌবা মখা লৈকায়

হুইয়েন লানপাউ স্পোর্টস কুইজ - ১৪ গী রিয়ার

রোলিনসন খুন্দাকপম, ঘড়ী মখা লৈকায়, এয়রপোর্ট রোদ

(দ্রোদা রিয়ার ওইখ্ৰবা)

খুদোলপোং লাংহোক্তদবা নুমিৎ অমসুং মফম

থা অসিগী ৭, নোংমাইজিং নুমিৎগী নুখিল পুং ৪:০০ তাবা মতমদা হুইয়েন লানপাউ ওফিসতা লাংহোক্তগনি।

ত্রাসফোর্মেশন চেলঞ্জগী প্রিলিমিনরি রাউন্ড পাঙথোক্লগনি

(প্রিলিমিনরি রাউন্ড) পাঙথোক্লগনি।

থা অহুমগী মনুদা মীওইবগী হক্কাংবু য়ান্না নোয়রহুদগী কংথল্লদুনা অমদি ময়াং কল্লমদগী নোয়হুদনা চু ফিলা চাবা মীওই অমা ওইনবগী চাংদম্বা অসিদা শরুক য়াগদবা কন্টেস্টেটেশিংনা হয়েং অযুক পুং ৯ তাবা মতমদা নাগামপালদা লৈবা এ এফ সিদা অহানবা স্কিনিং

থা অহুমগী মনুদা মীওইবগী হক্কাংবু অওনবা অমা পুরক্কা মশা মউ ফবা মী অমা ওইনবগী চাংদম্বা অসিদা শরুক য়াগদৌরিবা কন্টিটিং খুদিংমক হয়েং মশাগী অরন্না, অরাংবা, ঙকশম, লেংজুম, থবাক, ফৈগন, ঝাংনচিবা তোঙান তোঙানবা হক্কাংগী শরুকশিংগী মিজরমেন্ট লৌগনি।

নুপা অমসুং নুপীগী কাঙলুপ অনী থোক্তা পাঙথোক্লদৌরিবা ৬ শুবা ত্রাসফোর্মেশন চেলঞ্জ অসিগী অহানবা পোজিসন্দা লুপা লাক্ষ ১, অনীশুবদা লিশিং ৪০, অহমশুবদা লিশিং ২০, মরিশুবদা লিশিং ১০ অমদি মঙাশুবা পোজিশন্দা লুপা লিশিং ৫ গী শেলগী মনা পীগনি হায়রি।

অহানবা হেরা সিংহ মেন’স ভেটরান কাং টুর্নামেন্টতা এস এ রাই সি মায় পাকখে



ইম্ফাল, ওগষ্ট ০৬ :

ওল জিরিবা ম স্পোর্টস এসোসিএশন (এ জে এস এ) না শি দুনা জিরিবা মগী কালিমাই মান্দবতা টিম তরক্কা শরুক য়াদুনা চখরিবা অহানবা টি এচ হেরা সিংহ মেন’স ভেটরান কাং টুর্নামেন্ট ২০১৬ কী ঙসি শান্নখিবা মেচতা এস এ রাই সি

মায় পাকখে।

ঙসি শান্নখিবা মেচ অদুদা এস এ রাই সিনা দিবোং জি পি টিম এ পাঞ্জল ১২-১০ দা মায়খিবা পীখি। মেচ অদুদা দিবোং জি পি টিম এনা টোস মঙদুনা মায়কৈ খনখিবগা লোয়ননা এস এ রাই সিনা কাং কাপ্পা হৌখি। মেচ অদুগী অপীবা মতম অদুদা এস

এ রাই সিনা পাঞ্জল ১২ অদুগা দিবোং জি পি টিম এনা পাঞ্জল ১০ ফংখি। ঙসিগী মেচ অদুদা কে রাজমনিনা অম্পায়র ওইখি অদুগা কে এচ শান্তিনা স্কোরর ওইখি। হয়েং দিবোং জি পি টিম বি অমসুং মীতৈ ইনাং যৌগল লুপ (এম আই টি এল) অনীনা শান্নগনি।

KEEP SAFETY

Aap Ki Jindagi, Kisi ke leye Annmol Hai !

AN AWARENESS INITIATIVE BY

LIVSAY DS Syrup/Capsule

With Every Livsay Pack Get One Oajm Pain Relief Ointment Free

Hindustan Research Health Products Pvt. Ltd; Thane (Maharashtra). CUSTOMER CARE- 0250-2393627